



సంచలన
వార్తాపత్రిక

లేడర్

జీవీఎంసీ - 2021



27, ఫిబ్రవరి
శనివారం
2021

లేచింది మహిళా లోకం



ప్రతిష్ఠాత్మకమైన జీవీఎంసీ ఎన్నికల్లో మహిళలు పెద్ద పాత్రను పోషించనున్నారు. విస్తరించిన విశాఖ మహానగరంలో ఇప్పుడు వార్డుల సంఖ్య 98కి పెరిగింది. అటు అనకాపల్లి ఇటు భీమిలి కూడా మహా విశాఖలో చేరిపోయాయి. అయితే మార్చి 10 వ తేదీన జరగనున్న జీవీఎంసీ ఎన్నికల్లో అత్యధిక స్థానాలకు మహిళలకు రిజర్వు చేయబడ్డాయి. మొత్తం 98 డివిజన్లలో మహిళలకు 48 స్థానాలు రిజర్వు చేయబడ్డాయి. దీంతో ఎటువంటి రాజకీయ అనుభవం లేకున్నా ఇప్పటివరకు ఇంటిపనులు చూసుకుంటున్న మహిళలు రంగంలోకి దిగారు. వైసీపీ తొలిసారిగా విశాఖ జీవీఎంసీ ఎన్నికల్లో పాల్గొంటోంది. ఇప్పటికే అభ్యర్థుల ఎంపిక కసరత్తు పూర్తయ్యింది. గత మార్చి నెలలో ఎన్నికలు జరగాల్సిన సమయంలోనే దాదాపు అభ్యర్థుల ఎంపిక పూర్తయింది. అయితే కరోనాకారణంగా అప్పట్లో నిలిచిపోయిన ఎన్నికలు ఇప్పుడు తాజాగా మార్చి 10వ తేదీన జరగ నున్నాయి. ఇటీవల కాలంలో సంభవించిన మార్పులతో కొంతమంది అభ్యర్థుల్ని మార్చడానికి వైసీపీ సిద్ధమైంది. అప్పట్లో అభ్యర్థుల ఎంపికలో జరిగిన పొరపాట్లను సరిదిద్దుకోవడానికి వైసీపీ ప్రయత్నిస్తున్నా అనేక మంది రెబల్స్ గా రంగంలో మిగిలిపోయే సూచనలు

కనిపిస్తున్నాయి. అయితే 57 డివిజన్లు ఎవరికి వస్తే వాళ్లే మేయర్ సీటును అధిష్టిస్తాడని లెక్కలు చెబుతుండగా కేవలం మహిళలే 48 మంది వుండడం విశేషం.

ఇక జోన్లవారీగా రిజర్వేషన్లు గమనిస్తే... జోన్ 1లో తొమ్మిది డివిజన్లకు గాను ఎనిమిది డివిజన్లు మహిళలకే కేటాయించారు. ఒక్క 8వ వార్డు మాత్రం అనీరిజర్వ్డ్ కేటగిరిలో వుంది. అలాగే జోన్ 2లో 14 డివిజన్లుండగా తొమ్మిది డివిజన్లు మహిళలకే రిజర్వు అయ్యాయి. జోన్ 3లో 12 డివిజన్లుండగా ఆరు డివిజన్లు మహిళలకు కేటాయించారు. ఇక జోన్ 4లో 24 డివిజన్లకు గాను 10 డివిజన్లు మహిళలకు కేటాయించారు. జోన్ 5లో 20 డివిజన్లకు గాను నాలుగు డివిజన్లు మాత్రమే మహిళలకు కేటాయించారు. అనకాపల్లి జోన్ లో 5 డివిజన్లుండగా

2లో

లేచింది మహిళా లోకం

(మొదటి పేజీ తరువాయి)

అందులో 5 డివిజన్లు మహిళలకు రిజర్వ్ అయ్యాయి. కాగా భీమిలి జోన్లో 4 డివిజన్లకు గాను మూడు డివిజన్లు మహిళలకు దక్కాయి.



27
ఫిబ్రవరి
శనివారం
2021

2

**జీతన్
2లక్ష**

మొత్తం పోలింగ్ స్టేషన్లు
199

వార్డు	పోలింగ్ స్టేషన్	రిజర్వేషన్
14	20	అన్రిజర్వ్డ్
15	16	జనరల్ (మహిళ)
16	20	జనరల్ (మహిళ)
17	19	జనరల్ (మహిళ)
18	23	బీసీ (మహిళ)
19	16	బీసీ (మహిళ)
20	15	జనరల్ (మహిళ)
21	19	బీసీ (జనరల్)
22	24	బీసీ (జనరల్)
23	15	జనరల్ (మహిళ)
24	19	జనరల్ (మహిళ)
25	19	బీసీ (జనరల్)
26	21	బీసీ (మహిళ)
27	21	బీసీ (జనరల్)

**జీతన్
1లక్ష**

మొత్తం పోలింగ్ స్టేషన్లు
169

వార్డు	పోలింగ్ స్టేషన్	రిజర్వేషన్
05	22	బీసీ (మహిళ)
06	26	జనరల్ (మహిళ)
07	21	బీసీ (మహిళ)
08	17	అన్ రిజర్వ్డ్
09	17	జనరల్ (మహిళ)
10	15	జనరల్ (మహిళ)
11	17	బీసీ (మహిళ)
12	17	బీసీ (మహిళ)
13	17	బీసీ (మహిళ)

**జీతన్
4లక్ష**

మొత్తం పోలింగ్ స్టేషన్లు
376

వార్డు	పోలింగ్ స్టేషన్	రిజర్వేషన్
40	14	అన్రిజర్వ్డ్
41	14	జనరల్(మహిళ)
42	13	జనరల్(మహిళ)
43	18	జనరల్(మహిళ)
44	18	అన్రిజర్వ్డ్
45	16	ఎస్టీ
46	12	ఎస్సీ (జనరల్)
47	14	ఎస్సీ (మహిళ)
48	15	బీసీ (మహిళ)
49	19	బీసీ (జనరల్)
50	16	బీసీ (జనరల్)
51	15	ఎస్సీ(జనరల్)
52	17	అన్రిజర్వ్డ్
53	14	బీసీ జనరల్
54	19	జనరల్(మహిళ)
55	16	ఎస్సీ (మహిళ)
56	19	బీసీ (జనరల్)
57	20	బీసీ (మహిళ)
58	14	జనరల్ (మహిళ)
59	15	జనరల్ (మహిళ)
60	17	అన్రిజర్వ్డ్
61	13	బీసీ (మహిళ)
62	15	ఎస్సీ (జనరల్)
63	13	అన్ రిజర్వ్డ్

**జీతన్
3లక్ష**

మొత్తం పోలింగ్ స్టేషన్లు
267

వార్డు	పోలింగ్ స్టేషన్	రిజర్వేషన్
28	21	బీసీ (మహిళ)
29	17	అన్రిజర్వ్డ్
30	18	ఎస్సీ (మహిళ)
31	16	అన్రిజర్వ్డ్
32	17	అన్రిజర్వ్డ్
33	18	జనరల్(మహిళ)
34	16	బీసీ (మహిళ)
35	16	బీసీ (జనరల్)
36	14	జనరల్ (మహిళ)
37	14	ఎస్సీ(జనరల్)
38	16	జనరల్(మహిళ)
39	16	బీసీ (జనరల్)

**జీతన్
5లక్ష**

మొత్తం పోలింగ్ స్టేషన్లు
376

వార్డు	పోలింగ్ స్టేషన్	రిజర్వేషన్
64	20	బీసీ (జనరల్)
65	16	బీసీ (జనరల్)
66	16	అన్రిజర్వ్డ్
67	17	అన్రిజర్వ్డ్
68	20	జనరల్ (మహిళ)
69	23	అన్రిజర్వ్డ్
70	17	అన్రిజర్వ్డ్
71	18	అన్రిజర్వ్డ్
72	20	అన్రిజర్వ్డ్
73	16	జనరల్ (మహిళ)
74	17	అన్రిజర్వ్డ్
75	20	జనరల్ (మహిళ)
76	15	అన్రిజర్వ్డ్
77	16	అన్రిజర్వ్డ్
78	11	అన్ రిజర్వ్డ్
79	20	అన్రిజర్వ్డ్
85	23	జనరల్ (మహిళ)
86	25	అన్రిజర్వ్డ్
87	03	అన్రిజర్వ్డ్
88	23	బీసీ (జనరల్)

**జీతన్
6లక్ష**

మొత్తం పోలింగ్ స్టేషన్లు
183

వార్డు	పోలింగ్ స్టేషన్	రిజర్వేషన్
89	17	బీసీ (జనరల్)
90	18	అన్రిజర్వ్డ్
91	18	ఎస్సీ (మహిళ)
92	19	జనరల్ (మహిళ)
93	19	అన్రిజర్వ్డ్
94	20	బీసీ (జనరల్)
95	17	అన్రిజర్వ్డ్
96	19	బీసీ (జనరల్)
97	19	జనరల్ (మహిళ)
98	17	అన్రిజర్వ్డ్

**భీమిలి
జీతన్**

వార్డు	పోలింగ్ స్టేషన్	రిజర్వేషన్
01	13	జనరల్ (మహిళ)
02	11	జనరల్ (మహిళ)
03	12	బీసీ (మహిళ)
04	18	బీసీ (జనరల్)

మొత్తం పోలింగ్ స్టేషన్లు
54

**అనకాపల్లి
జీతన్**

మొత్తం పోలింగ్ స్టేషన్లు
89

వార్డు	పోలింగ్ స్టేషన్	రిజర్వేషన్
80	18	బీసీ (మహిళ)
81	15	బీసీ (మహిళ)
82	17	జనరల్(మహిళ)
83	17	జనరల్(మహిళ)
84	22	జనరల్మహిళ

**అతి పెద్ద
వార్డు 97**

**అతి చిన్న
వార్డు 72**

జీవీఎంసీకి జరగనున్న ఎన్నికల్లో ఒక్కో వార్డులో కనీసం 17 వేల పైచిలుకు ఓటర్లు ఉన్నారు. మొత్తం 98 వార్డుల్లో అతి తక్కువ ఓట్లు ఉన్న డివిజన్ 72. ఈ డివిజన్లో కేవలం 17,452 ఓట్లు మాత్రమే ఉన్నాయి. ఇలా 17452 నుంచి 17,957 ఓట్లు మధ్య ఉన్న డివిజన్లు కేవలం 13 మాత్రమే, అయితే అత్యధిక ఓట్లు కలిగిన డివిజన్ మాత్రం 97. ఈ డివిజన్ లో మొత్తం 22,909 ఓట్లు వున్నాయి. 21,037 ఓట్ల నుంచి 22,909 కోట్ల మధ్య ఉన్న డివిజన్లు 17 వున్నాయి.



ఎన్నికలు సజావుగా జరిగేందుకు ఎర్పాట్లు పూర్తి

కలెక్టర్
కమిషనర్
సూచనలతో
అంతా సిద్ధం



27
ఫిబ్రవరి
శనివారం
2021

3

ప్రజలు
సహకరిస్తేనే
ప్రక్రియ పూర్తి

విశాఖపట్నం, న్యూస్ లీడర్, ఫిబ్రవరి 26 : జీవీఎంసీ ఎన్నికలు సజావుగా జరిగేందుకు అంతా సహకరించాలని ఎన్నికల నోడల్ అధికారి, జీవీఎంసీ అదనపు కమిషనర్ డాక్టర్ సన్యాసిరావు తెలిపారు. జిల్లా కలెక్టర్ వినయ్ చంద్, జీవీఎంసీ కమిషనర్ నాగలక్ష్మి ఆదేశాల మేరకు ఇప్పటికే విధుల్లో నిమగ్నమైనట్లు ఆయన స్పష్టం చేశారు. మంగళవారం కలెక్టర్ సమీక్ష అనంతరం 22 విభాగాలకు అధికారులను నియమించి, వారికి విధులు కేటాయించిన విషయం తెలిసిందే. ఈ మేరకు బుధవారం సన్యాసిరావు 'లీడర్'తో మాట్లాడారు. ఏ ఎన్నికలైనా ప్రజలు సహకరిస్తేనే అంతా సజావుగా పూర్తవుతుందని, 98వార్డుల్లోనూ ఎక్కడా ఏ సమస్య తలెత్తకుండా జిల్లా యంత్రాంగం ఇప్పటికే పూర్తి ఏర్పాట్లు చేసినట్లు తెలిపారు. జీవీఎంసీ కమిషనర్ నాగలక్ష్మి కూడా ఇప్పటికే పలు విభాగాల అధికారులతో సమీక్షించారని, తీసుకోవాల్సిన జాగ్రత్తలపై పలు ఆదేశాలు జారీ చేశారని సన్యాసిరావు తెలిపారు.



ఎన్నికల నోడల్
అధికారి డాక్టర్
సన్యాసిరావు

తమతో పాటు రెవెన్యూ, స్థానిక అధికారులు, పలు ప్రభుత్వ విభాగాధిపతులతో కలెక్టర్ వివిధ బాధ్యతలు అప్పగించారని అందరి సహకారంతో వాటిని పూర్తిచేస్తామని సన్యాసిరావు తెలిపారు. ముఖ్యంగా బ్యాలెట్ పేపర్ల ముద్రణ, పంపిణీ, రవాణా వంటి విషయాల్లో జాగ్రత్త వహించాల్సిందేనని, ప్రజలతో నేరుగా సంబంధాలుండే విషయం కాకపోయినా వాటి విషయంలో జాగ్రత్త వహించాలన్నారు. అంతేకాకుండా శాంతిభద్రతల పరిరక్షణ, అక్రమ మద్యం రవాణా, తుపాకీల లైసెన్సుదారులకు పలు సూచనలు చేయడం, 144 సెక్షన్ అమలు, బెల్ట్ దుకాణాల నియంత్రణ, స్టాక్ పరిశీలన, నిత్యం రాష్ట్ర ఎన్నికల కమిషన్ కు పలు అంశాల నివేదన, ప్రజాప్రతినిధుల వాహనాలకు పాస్ ల జారీ, ప్రచారాలు, పోలింగ్ కు సంబంధించి అధికారులు తీసుకోవాల్సిన వివరాలను ఇప్పటికే కలెక్టర్ సూచించారన్నారు. పోలింగ్ కేంద్రాల్లో సౌకర్యాల కల్పన వంటి విషయాల్లో అధికారులతో సమన్వయం చేసుకుంటూ ఆ ప్రక్రియను కొనసాగిస్తామన్నారు.

అప్పజెప్పిన బాధ్యతలు
నెరవేరుస్తాం



'కరోనా'తో జాగ్రత్త!

కరోనా పట్ల ప్రతి ఒక్కరూ జాగ్రత్త వహించాల్సిందేనని జీవీఎంసీ అదనపు కమిషనర్ డాక్టర్ సన్యాసిరావు స్పష్టం చేశారు. సెకెండ్ వేవ్ ఉధృతమవుతున్న నేపథ్యంలో 'సైయిన్' పట్ల కూడా అప్రమత్తంగా ఉండాలన్నారు. ఇప్పటికే మహారాష్ట్ర వంటి చోట్ల మాస్కు ధరించకపోతే రూ.2వేల చొప్పున జరిమానా విధిస్తున్నారని, పూణె వంటి చోట్ల కరోనా విస్తరిస్తోందని, మన వరకూ రాకముందే జాగ్రత్త వహించాలన్నారు. జీవీఎంసీ సిబ్బంది కూడా వీలైనంత త్వరగా వ్యాక్సిన్ వేయించుకోవాలని ఆయన కోరారు. అంతే కాకుండా ఎన్నికలు సమీపిస్తున్న నేపథ్యంలో కరోనా పట్ల పాటించాల్సిన విధుల్ని ఇప్పటికే జీవీఎంసీ కమిషనర్, జిల్లా కలెక్టర్ సూచించారన్నారు. పోలింగ్ కేంద్రాల వద్ద శానిటైజర్ ఉంచడం, ఫ్రంట్ లైన్ వారియర్స్ కోతమందికి పీపీఈ కిట్లు కూడా ఇవ్వనున్నామన్నారు. భౌతిక దూరం పాటిస్తూనే పోలింగ్ లో పాల్గొనాలని, స్వాగింగ్ యంత్రాలూ కూడా ఏర్పాటు చేయనున్నట్లు జిల్లా యంత్రాంగం స్పష్టం చేసిందని, జిల్లా వైద్య, ఆరోగ్యశాఖ అధికారుల సమన్వయంతో ఏర్పాట్లు జరుగుతున్నట్లు సన్యాసిరావు తెలిపారు. మాస్కులు ధరించడం మాత్రం ముఖ్యమేనన్నారు. ప్రజాస్వామ్యబద్ధంగా జరుగుతున్న ఎన్నికల్లో భాగంగా ప్రజలు తమ బాధ్యతగా ఓటు హక్కును వినియోగించుకోవాలని ఆయన విజ్ఞప్తి చేశారు.



అనకాపల్లిలో ఆడవాళ్ళదే రాజ్యం

ఐదు వార్డులూ మహిళలకే రిజర్వు

అనకాపల్లిలో ఐదు డివిజన్లూ మహిళలకు రిజర్వు అయ్యింది. జీపీఎంసీలో అనకాపల్లి కలిసిపోయిన తరువాత వచ్చిన మొట్టమొదటి ఎన్నిక ఇదే కావడం విశేషం. అయితే ఇక్కడ మొత్తం సీట్లన్నీ మహిళలకే రిజర్వు కావడం వల్ల ఇప్పటి వరకు ఇంట్లోనే గడుపుతున్న మహిళలు తొలిసారిగా కార్పొరేటర్ అభ్యర్థులయిపోయారు. అటు తెలుగుదేశం ఇటు వైసీపీ, జనసేన, బీజేపీ, కమ్యూనిస్టులు, శమ తమ అభ్యర్థులను రంగంలోకి దింపారు. అభ్యర్థులు ఆడవాళ్ళయినా ప్రచారంలో మాత్రం అభ్యర్థుల భర్తలే ముందున్నారు. పేరుకు మాత్రం ఆడవాళ్ళ అభ్యర్థులు అయినా పెక్కునం మాత్రం మగవాళ్ళదే ఉంటుందని ఓటర్లు గుసగుసలాడుకుంటున్నారు.



పొలక యజ్ఞ, 84వ వార్డు



కొణతాల నీలిమ, 80వ వార్డు



మందపాటి సునీత, 82వ వార్డు



పేలా లక్ష్మి సౌజన్య, 81వ వార్డు



జాజాల ప్రసన్న లక్ష్మి, 83వ వార్డు



పోలారపు మహాలక్ష్మి, 82వ వార్డు



మాదంబెట్టి చినత్తి, 84వ వార్డు



బొడ్డె వరలక్ష్మి, 80వ వార్డు



మళ్ళ కృష్ణ కుమారి, 81వ వార్డు



శంకర్ల వడ్డలక, 83వ వార్డు



మంగా విజయభాను, 83వ వార్డు



కొలపర్తి అరుణ కుమారి, 84వ వార్డు



కొణతాల అరుణ, 81వ వార్డు



మళ్ళ సరోజ, 82వ వార్డు



తాడి శంకరి కుమారి, 82వ వార్డు



విల్లూరి కళ్యాణి, 80వ వార్డు





గాజువాకలో తిప్పలు

76లో రెబల్ స్టార్స్

వార్డు ఒకటే... వైసీపీ అభ్యర్థులు ఏడుగురు

గాజువాక న్యూస్ లీడర్, ఫిబ్రవరి 26 : గాజువాక నియోజక వర్గంలోని 76 వ డివిజన్ లో రసవత్తరమైన రాజకీయం నడుస్తోంది. శాసనసభ్యుడు తిప్పల నాగిరెడ్డి అభ్యర్థుల ఎంపికలో చేస్తున్న తప్పిదం వల్ల 76వ డివిజన్ లో ఏకంగా ఏడుగురు అభ్యర్థులు వైసీపీ తరుపున ఎవరికి వారు ప్రచారం చేసేసుకుంటున్నారు. దీంతో ఓటర్లలో గందరగోళం ఏర్పడింది. ఎవరు అసలైన అభ్యర్థి తెలియక తికమక పడుతున్నారు. ఈ వార్డును వాస్తవంగా దొడ్డి రమణకు కేటాయించినట్లు గతంలో నాగిరెడ్డి ప్రకటించారు. నాగిరెడ్డి శాసనసభ్యునిగా పోటీ

చేసిన సమయంలో బలమైన సామాజిక వర్గానికి చెందిన దొడ్డి రమణను తెలుగుదేశం నుంచి వైసీపీలోకి ఆహ్వానించారు. దాడి వీర భద్రరావు సమక్షంలో దొడ్డి రమణకు 65వ వార్డుపై వైసీపీ టికెట్ ఇవ్వడమే కాకుండా గెలిపించే బాధ్యతను కూడా తాను తీసుకుంటున్నట్లు నాగిరెడ్డి అప్పట్లో అందరి సమక్షంలోను ప్రకటించారు. అయితే అసెంబ్లీ ఎన్నికలయిపోయాయి, నాగిరెడ్డి గెలుపొందడం కూడా జరిగిపోయింది. ఆ తరువాత నాగిరెడ్డి మాట మార్చారు. తన కుమారుడు వంశీరెడ్డిని 74వ డివిజన్ నుంచి పోటీ చేయడానికి

వీలుగా అక్కడ టికెట్ ఆశిస్తున్న కేబుల్ మూర్తిని 65లోని మార్చి వేశారు. 65లో పోటీ చేయడానికి సిద్ధపడ్డ దొడ్డి రమణను 76కి మారుస్తున్నట్లు చెప్పారు. అందుకు కూడ సిద్ధమై

గత ఏడాది కాలంగా దొడ్డిరమణ 76లో పనిచేసు కుంటున్నాడు. అయితే మంత్రి రాజశేఖర్ సోదరుడు శంకరనారాయణను నాగిరెడ్డి రంగంలోకి దింపి దొడ్డిరమణను అక్కడనుంచి కూడా తప్పుకోమనడం ఇప్పుడు చర్చనీయాంశమైంది. అంతే కాకుండా టికెట్ అడిగినవాళ్లకు, లేనివాళ్లకు హామీలు ఇచ్చేశారు. దీంతో ఈ డివిజన్ లో ఏడుగురు వైసీపీ అభ్యర్థులు తయారైపోయారు. ఇంతవరకూ ఎవరికీ 'బి' ఫారం ఇవ్వకపోవడంతో ప్రజల్లో తీవ్రమైన అయోమయం ఏర్పడింది. అయితే వైసీపీ పెద్దలు రంగంలోకి దిగితే తప్ప ఇక్కడ పరిస్థితులు చక్కబడవు.

పార్టీ అభివృద్ధిని చూడకుండా కేవలం వ్యక్తిగత కారణాలతో పార్టీకి నష్టం చేకూర్చే వారి చర్యలుండాలని కార్యకర్తలు కోరుకున్నారు.



మరియదాన్ జాపకాలు



అప్పట్లో స్వార్థం తెలియని నేతలుండేవారు

అభివృద్ధి, ప్రజాసేవ కోరుకునేవారు

(యు.వి.భాస్కరరావు)

ప్రతిపక్షంలో ఉన్నా ప్రజల బాగు చూసేవారు

అలాంటి రోజులు మళ్ళీ వస్తాయని అనుకోను

నిలువెత్తు రాజకీయాలకు

ఆయనది ప్రతిరూపం.. చిరునవ్వుతో నిత్యం అందర్నీ పలకరించే ఆయనకు కోపం అంటే బహుశా తెలీదేమో.. స్వార్థం లేని రాజకీయాల్లో సుదీర్ఘప్రయాణం చేసి సిటీ కాంగ్రెస్ పార్టీకి వెన్నెముకలా పనిచేసిన రాజకీయ కురువృద్ధుడు ఆయన. అధికారంలో ఉన్నా ప్రతిపక్షంలో కూర్చున్నా ప్రజాసేవే పరమావధిగా ఐదు దశాబ్దాలుగా జనం కోసం వెంపర్లాడారు తప్ప మేడలు కట్టుకుని, కార్లు కొనేసి, బనామీలతో తంతు నడిపే కోవకు చెందిన వారు కాదాయన. కాంగ్రెస్ పార్టీ సిటీ ప్రెసిడెంట్గా, కౌన్సిలర్గా, ఉదా చైర్మన్గా, ఎక్స్ అఫిషియో మెంబర్గా, ఏపీసీసీ కార్యదర్శిగా ఇలా అన్నేళ్ల పాటు సేవలందించి అందరితోనూ 'దాసూ' అని పిలిపించుకుని ఏకంగా దివంగత సీఎం వైఎస్ రాజశేఖర్ రెడ్డికే దగ్గరయ్యారాయన.. కాంగ్రెస్ నేతలకు ఆ పార్టీలోనే పలు పదవులు చేపట్టి జ్ఞానాపురం అభివృద్ధి కోసం పరితపించారు. వైఎస్ శై అభిమానంతో ఆయన తనయుడు, ఏపీ సీఎం వైఎస్ జగన్మోహన్ రెడ్డి నెలకొల్పిన వైసీపీకి దగ్గరై ప్రస్తుతం ఆ పార్టీ సీనియర్ నేతగా పనిచేస్తున్నారు. మంత్రి పదవి ఇస్తామన్నా ఇతర పార్టీల వైపే చూడని ఆ నాయకుడే 'వై.మరియదాన్'. ఆయన రాజకీయ చరిత్రలో పదవులు ఆశించకపోయినా అధినాయకత్వం ఆదేశాలతోనే అనేక కుర్చీల్లో కూర్చున్నారు. యాండ్రపు మరియదాన్ బయోడేటా చూస్తే పదవుల జాబితా చాంతాడంత.. జీవీఎంసీ ఎన్నికల నేపథ్యంలో 'నాడు-నేడు' అంటూ 'లిడర్' ఆయన్ను పలకరించింది. ఆ విశేషాల సమాహారం ఆయన మాటల్లోనే..

స్వార్థం ఉండేది కాదు

ఇన్నాళ్ల నా రాజకీయ అనుభవంలో ఎంతోమంది నేతల్ని చూశా. ఇప్పుడున్న పరిస్థితుల్ని అవగాతం చేసుకుంటున్నా. అయితే అప్పట్లో స్వార్థం లేని నేతలే ఉండేవారు. భాట్టం శ్రీరాముర్తి, డీవీ సుబ్బారావు, పీవీ చలపతిరావు, ఎన్ఎస్ఎన్ రెడ్డి సీనియర్ ద్రోణం రాజు లాంటి వ్యక్తుల నడవడికను ఆదర్శంగా తీసుకోవాలి. ప్రజల కోసమే మన పోరాటం.. అదే దైవ సేవ అని నమ్మేవాణ్ణి. 30 ఏళ్ల వయస్సులోనే రాజకీయాల్లోకి రావాలంటూ స్నేహితులు ఒత్తిడి తెచ్చారు తప్ప

నాకంటూ నేరుగా ఈ రాజకీయాల్లోకి రావాలనుకోలేదు. ఇప్పుడు మా మనవడు వస్తానంటున్నా వద్దంటున్నా.. ఎందుకంటే ఇప్పుడు అభిమానాలు తగ్గిపోయాయి. స్వార్థం పెరిగిపోయింది. విలువలు కనిపించవు. ఆ రోజుల్లో ఎవర్నీ ఇంటికి రమ్మనేవాన్ని కాదు.. నేనే ఎవరి వద్దకైనా వెళ్లేవాణ్ణి. ముఖ్యంగా నేనే నాయకుణ్ణి అనుకోకూడదు. ఏ పదవి వచ్చినా అభ్యంతరం చెప్పినా.. నువ్వే చూడాలి అంటూ అధిష్టానం ఒత్తిడి చేసేది. ఎప్పుడూ నేను పొరపాటు చేయలేదు. కాన్సిల్లో టీడీపీ, బీజేపీ అధికారంలో ఉన్నప్పుడు కూడా అడిగి సాధించుకున్నవాణ్ణి తప్ప పోరాటాలకు దిగలేదు. కక్ష సాధింపులు తెలీదు. డబ్బు ప్రసక్తే వచ్చేది కాదు. రెండుసార్లు వుదా చైర్మన్గా చేసినా ఏ రోజూ నా కోసం ఆలోచించలేదు. వారసత్వ రాజకీయాలంటే నాకిష్టం లేదు. ప్రజాభిమానమే నన్నింటివాణ్ణి చేసింది.

డబ్బు తెచ్చారు.. తిరస్కరించా!

మా తండ్రి తరపు వారిది సబ్బవరం సమీపంలోని రావులమ్మపాలెం. పుట్టిన నాటి నుంచే మేం ధనవంతులం. నాన్న షిప్యార్డ్ కాంట్రాక్టర్గా చేశారు. నేనంటే ఆయనకు ముద్దు. ఆయన చేతుల మీదుగానే జ్ఞానాపురంలో పెరిగా. డబ్బున్న బిడ్డలం కాబట్టే ధనంపై ఆశలేదు. తిండినికి డోకా లేదు కాబట్టి ఉన్నదాంట్లో కొంత అందరికీ పెడుతున్నాం. ఇప్పటికీ మాకున్న భూములెక్కడెక్కడ ఉన్నాయో కూడా తెలీదు. నేను పదవుల్లో ఉన్నప్పుడు ఒకరిద్దరు తమకు 'పని' చేసి పెట్టాలని డబ్బు తెచ్చారు. ఆగ్రహించి బయటకు పంపేశా. ఇంకోసారి అలా రావద్దని హెచ్చరించా. పార్టీలో ఉన్నప్పుడు, పదవుల్లో పనిచేసినప్పుడూ హైదరాబాద్ నుంచి కబురందేది. మనవాళ్లే.. ఆ పనిచేసి పెట్టండని.. కానీ తిరస్కరించా.. నాకు పదవి లేకపోయినా ఫరవాలేదు.. కానీ తప్పుడు పనిచేయను

అని ఒట్టు పెట్టుకున్నాం. కాబట్టే ఈ 88 ఏళ్ల వయసులోనూ నన్ను అందరూ ఆప్యాయంగా పలకరిస్తున్నారంటే అది చాలదా. స్టాండింగ్ కమిటీలో ఉన్నా, పీసీసీలో జనరల్ సెక్రటరీ స్థాయికి చేరుకున్నా, మూడు జిల్లాల పరిధిలో ఉన్న 'వుదా' చైర్మన్గా చేసినా ఏ రోజూ కక్కుర్తి పడలేదు. మా కాలనీలో పేద, ధన అనే తేడా లేకుండా వరదల సమయంలో భోజనాలు తిన్నాం. ఎరిగెడ్డ నుంచి జనాన్ని కాపాడాం. మోకాల్లోతు నీరున్నా అభివృద్ధి పనులు చేపట్టేందుకు వెనకడుగు వేయలేదు. 64 కుటుంబాలకు నీడనిచ్చేలా సెబాస్టియన్ కాలనీ నిర్మించా. రూ.కోట్లు ఖర్చుచేసి శృశనాల వరకు రోడ్లు వేయించా. మన వ్యాల్యూ మనకుంటుందనే కర్మ సిద్ధాంతాన్నే నమ్ముకున్నా.

ఒకరికి ఒకరం గౌరవించుకునేవాళ్లం

ఏ రోజూ నేను పెద్ద, నేను ధనవంతుణ్ణి అనుకునేవాళ్లం కాదు. ఆ రోజుల్లో ఏ పార్టీలో ఉన్నా, ఎన్ని పదవుల్లో ఉన్నా హుందాగా ఉండేవాళ్లం. ఒకరికి ఒకరు గౌరవించుకునేవాళ్లం. ఏ పని కావాలన్నా ప్రజా శ్రేయస్సు ఆలోచించే చేసేవారు తప్పితే వ్యక్తుల్ని చూసి కాదు. అప్పటి మనస్థత్వాలు కూడా వేరుగా ఉండేవి. దాసు ఏం చెబితే అది అనే వారు. డబ్బుతో ఓట్లు కొనడం.. డబ్బిచ్చి పదవులు పొందడం ఉండేవి కావు. అందుకే సుదర్శి రాజకీయ ప్రయాణాలు చేసేవాళ్లం. ఇప్పుడు బెదిరిస్తే పనులు చేస్తున్నారు. దండిస్తేనే అభివృద్ధి కనిపిస్తోంది. ఆందోళనకు దిగితేనే నేతలాస్తున్నారు.. మొత్తంగా డబ్బే లేకపోతే రాజకీయం లేదు అన్నట్టుంది. అది చాలా బాధాకరం. అధికారులను పిలిచి మా మానసులో మాటల్నే చెప్పేవాళ్లం. వాళ్లూ అలాగే పనిచేసేవారు. కాబట్టే.. ఆ రోజుల్లో అంతగా అభివృద్ధి ఉండేది. తిరుగుబాటు అనేదే తెలీదు. నేను అనుకున్నదంతా చేసేవాణ్ణి. అంతగా చేశాం కాబట్టే పదేళ్లగా ఇక్కడ వరదలే లేవు. నా ప్రజలు బాగుండాలి అని ఎవరు కోరుకున్నా ఆ ప్రాంతం కచ్చితంగా బాగుపడుతుంది. నాకు తీరని కోరికా లేదు. ఎందుకంటే నేను ప్రజల మనిషిని కాబట్టే. కాంగ్రెస్ పార్టీ నేను ఏమీ అడక్కుండానే అన్నీ ఇచ్చింది. ఆ పార్టీకి రుణపడి ఉంటా. మరో విషయం.. ఆ రోజులు మళ్ళీ వస్తాయని నేను మాత్రం అనుకోవడం లేదు.

విశాఖ
దక్షిణంలో
అభ్యర్థుల
పదక్షిణలు

వైసీపీలో రెబల్ స్టార్స్



27
ఫిబ్రవరి
శనివారం
2021

8



38

38వ వార్డులో ప్రచారం చేస్తున్న ఇద్దరు అభ్యర్థులు సత్యరూపాణి, వెంకటరత్నం



35వ వార్డులో ప్రచారం చేస్తున్న ఇద్దరు అభ్యర్థులు కనకరెడ్డి, విల్లూరి భాస్కరరావు

35



37

37వ వార్డులో ప్రచారం చేస్తున్న ఇద్దరు అభ్యర్థులు చెన్న జానకిరాము, వడ్డాది రాజు



39వ వార్డులో ప్రచారం చేస్తున్న ఇద్దరు అభ్యర్థులు కొల్లి సింహాచలం, మహమ్మద్ షాదిక్

39

